

खबर संक्षेप

प्रयास आवासीय विद्यालय में प्रवेश परीक्षा 10 को

कोण्डागांव। प्रयास आवासीय विद्यालयों में कक्षा 9वीं में प्रवेश के लिए प्राक्चयन परीक्षा का आयोजन 10 मई 2026 को किया जाएगा। परीक्षा को लेकर आवश्यक जानकारी जारी की गई है। प्रयास आवासीय विद्यालयों में विद्यार्थियों को कक्षा 9वीं से 12वीं तक गुणवत्तापूर्ण स्कूली शिक्षा के साथ मेडिकल, इंजीनियरिंग, सीए, सीएस, सीएमए, क्लैट और एनडीए जैसी राष्ट्रीय स्तर की प्रतियोगी परीक्षाओं की तैयारी कराई जाती है। प्रतिभावान विद्यार्थियों को बेहतर अवसर उपलब्ध कराने के उद्देश्य से राज्य में मुख्यमंत्री बाल भविष्य सुरक्षा योजना अंतर्गत प्रयास आवासीय विद्यालय संचालित किए जा रहे हैं। आदिवासी आयुक्त आदिवासी विकास विभाग से प्राप्त जानकारी के अनुसार सत्र 2026–27 के लिए कक्षा 9वीं प्रवेश परीक्षा 10 मई को आयोजित होगी। परीक्षा सुबह 9:30 बजे से 10 बजे तक ओएमआर शीट भरने का समय रहेगा। सुबह 10 बजे से दोपहर 1 बजे तक प्राक्चयन परीक्षा आयोजित की जाएगी। विद्यार्थी अपना प्रवेश पत्र निर्धारित लिंक के माध्यम से डाउनलोड कर सकते हैं।

नगं में समाधान शिविर का आयोजन 6 को



मगरलोड। 6 मई बुधवार को प्रातः 10 बजे से दोपहर 3 बजे तक समाधान शिविर का आयोजन रामलीला मैदान अटल परिसर मगरलोड में होगा। शिविर में नगर पंचायत क्षेत्र के नागरिकों से प्राप्त विभिन्न विभागों से संबंधित मांग, शिकायत एवं आवेदनों के निराकरण की जानकारी दी जाएगी। साथ ही जनहितकारी योजनाओं की जानकारी भी प्रदान की जाएगी। नगर पंचायत प्रशासन ने संबंधित विभागों के अधिकारियों एवं कर्मचारियों को शिविर में उपस्थित रहकर प्राप्त आवेदनों एवं शिकायतों का निराकरण के निर्देश दिए हैं।

भारतीय संस्कृति ज्ञान परीक्षा में तृप्ति जिले में प्रथम रही

अंबरी। महाश्वेता शिशु मंदिर सुपेला की कक्षा सातवीं की छात्रा तृप्ति पिता धर्मेन्द्र महिलांग ने भारतीय संस्कृति ज्ञान परीक्षा में पूरे धमतरी जिले में प्रथम स्थान प्राप्त कर अपने विद्यालय का नाम गौरवान्वित किया है। विद्यालय परिवार और उनके परिजनों ने हर्ष जताया है।

सुशासन तिहार का समय बदला जाए : आशीष

धमतरी। बसपा नेता आशीष रात्रे ने शासन से मांग की है कि सुशासन तिहार का समय बदला जाए। 11 बजे से शाम 5 बजे तक सुशासन तिहार का शिविर आयोजित है जो न्याय संगत नहीं है। सुबह 8 बजे के बाद घर से निकलने के लिए लोग मजबूर हो गए हैं। तापमान बढ़ा हुआ है। कर्मचारियों का भी प्रशासन को ध्यान रखना चाहिए। उन्होंने मांग की है कि सुबह 8 बजे से 12 बजे तक सुशासन तिहार शिविर आयोजित किया जाए।

योजनाओं की प्रगति की सटीक जानकारी पोर्टल में प्रतिमाह दर्ज कराई जाए : नूपुर

हरिभूमि न्यूज >>> कोणडागांव

कलेक्टर श्रीमती नूपुर राशि पन्ना ने सोमवार को आयोजित साप्ताहिक समय-सीमा बैठक में सुशासन तिहार एवं बस्तर मुन्ने शिविरों की समीक्षा करते हुए अधिकारियों को आवश्यक दिशा-निर्देश दिए।

कलेक्टर ने सुशासन तिहार के तहत आयोजित होने वाली समीक्षा बैठक और जनसमस्या निवारण शिविरों की बेहतर तैयारी सुनिश्चित करने के निर्देश सभी विभागों को दिए। बैठक में पुलिस अधीक्षक आकाश श्रीश्रीमाल भी उपस्थित रहे। उन्होंने

कलेक्टर ने सुशासन तिहार आवेदनों के गुणवत्तापूर्ण निराकरण के दिए निर्देश



कई योजनाओं की प्रगति पर चर्चा

बैठक में प्रधानमंत्री आवास योजना, पीएम सूर्य घर योजना, पोषण अभियान, सक्षम आंगनवाड़ी एवं पोषण 2.0, स्वच्छ भारत अभियान, महतारी वंदन योजना, हर घर जल योजना तथा राष्ट्रीय क्षय उन्मूलन कार्यक्रम सहित अन्य योजनाओं की समीक्षा की गई। बैठक में डीएफओ चुड़ामणी सिंह, जिला पंचायत सीईओ अविनाश मोहं, अपर कलेक्टर चित्रकान्त चाली ठाकुर सहित विभिन्न विभागों के अधिकारी मौजूद रहे।

अधिकारियों से कहा कि शिविरों में आम नागरिकों को शासकीय योजनाओं का समुचित लाभ दिया जाए तथा प्राप्त मांगों और शिकायतों पर गुणवत्तापूर्ण एवं समयबद्ध निराकरण सुनिश्चित किया जाए। बैठक में अटल मॉनिटरिंग के तहत विभिन्न योजनाओं की जिला रैंकिंग की विभागीय गहन समीक्षा की गई। कलेक्टर ने अधिकारियों को निर्देश दिए कि योजनाओं की प्रगति की सटीक जानकारी पोर्टल में प्रतिमाह दर्ज कराई जाए।

कोंडागांव की पारंपरिक शिल्पकला को मिलेगा नया बाजार

रॉट आयरन निर्माण प्रक्रिया से रूबरू हुई जयपुर की टीम

हरिभूमि न्यूज >>> कोणडागांव

जिले की पारंपरिक शिल्पकला अब राष्ट्रीय और अंतरराष्ट्रीय बाजार में पहचान बनाने की दिशा में आगे बढ़ रही है। इसी क्रम में राजस्थान की प्रतिष्ठित संस्था इंडियन इंस्टीट्यूट ऑफ क्राफ्ट्स एंड डिजाइन जयपुर के विशेषज्ञों ने कोंडागांव के ग्रामीण क्षेत्रों का दौरा किया। विशेषज्ञों ने स्थानीय शिल्पकारों से संवाद किया और उनके कार्यों का अवलोकन कर सराहना की। इस पहल का उद्देश्य पारंपरिक कला को आधुनिक बाजार की मांग के अनुरूप तैयार



नोर सुआद व्यंजनों की सराहना

जयपुर से आए प्रतिनिधियों ने 'नोर सुआद' के तहत छतीसगढ़ी पारंपरिक व्यंजनों का स्वाद लिया और संवादन कर रही लक्ष्मी स्व-सहायता समूह की महिलाओं की प्रशंसा की।

करना है। ग्राम करनपुर में ढोकरा शिल्प की जटिल निर्माण प्रक्रिया ने विशेषज्ञों को भ्रमावित किया। वहीं ग्राम छोटाराजपुर और कुसमा में रॉट आयरन शिल्पकला का बारीकी से अध्ययन किया गया। विशेषज्ञों ने शिल्पकार समूहों से चर्चा कर विपणन, डिजाइन और बाजार की चुनौतियों पर विचार-विमर्श किया।

राज्यपाल ने विश्वविद्यालय परिसर में मौलश्री का पौधा लगाया



जगदलपुर। राज्यपाल रमेन डेका ने शहीद महेंद्र कर्मा विश्वविद्यालय परिसर में एक पेड़ मॉ के नाम पर मौलश्री का पौधरोपण किया। इस दौरान जनप्रतिनिधि, अफसर व विवि स्टाफ मौजूद रहा।

मर्ती: पात्र- अपात्र सूची जारी, दावा-आपति लेंगे 11 तक

हरिभूमि न्यूज >>> कोणडागांव

महिला एवं बाल विकास विभाग द्वारा विभिन्न संविदा पदों पर भर्ती प्रक्रिया के तहत पात्र एवं अपात्र अभ्यर्थियों की सूची जारी कर दी गई है। अभ्यर्थियों से दावा-आपति आमंत्रित की गई है। जिला कोंडागांव व बाल देखरेख संस्था संचालन हेतु परामर्शदाता, परिवीक्षा अधिकारी, केसवर्कर, बाल कल्याण अधिकारी, हाउस फादर-मदर, पैरामेडिकल स्टाफ, लेखापाल, योग शिक्षक, रसोईया, चौकीदार, हाउसकीपर, एजुकेटर, आर्ट क्राफ्ट शिक्षक एवं सामाजिक कार्यकर्ता सहित कई पदों के लिए आवेदन

मंगाए गए थे। प्राप्त आवेदनों की स्कूटीनी एवं परीक्षण के बाद पदवार पात्र एवं अपात्र अभ्यर्थियों की सूची जिले की आधिकारिक वेबसाइट पर अवलोकन के लिए अपलोड की गई है। जिला कार्यक्रम अधिकारी महिला एवं बाल विकास विभाग के अनुसार अभ्यर्थी यदि सूची पर कोई दावा या आपति करना चाहते हैं, तो 11 मई शाम 5:30 बजे तक आवश्यक दस्तावेजों सहित लिखित आवेदन प्रस्तुत कर सकते हैं। दावा-आपति आवेदन जिला कार्यक्रम अधिकारी, महिला एवं बाल विकास विभाग, कक्ष क्रमांक 92, कलेक्ट्रेट परिसर, कोंडागांव में स्पीड पोस्ट, डाक या स्वयं उपस्थित होकर जमा किया जा सकता है।

इरागांव में ग्रामीण अर्थव्यवस्था को दे रहीं नई दिशा

डिजिटल सशक्तिकरण की मिसाल बनीं बीसी सखी 'संतोषी'

हरिभूमि न्यूज >>> कोणडागांव

केशकाल विकासखंड के ग्राम इरागांव निवासी संतोषी सिन्हा आज ग्रामीण महिलाओं के लिए प्रेरणा बन चुकी हैं। उन्होंने मेहनत और लगन से न केवल स्वयं को सशक्त बनाया, बल्कि गांवों में बैंकिंग सेवाओं की पहुंच भी बढ़ाई है। संतोषी सिन्हा ने वर्ष 2018 में बीसी सखी के रूप में कार्य शुरू किया। संतोषी "सीता सावित्री स्व-सहायता समूह" से जुड़ी हैं और सीएससी के माध्यम से सेवाएं दे रही हैं।अब तक उन्होंने 3500 से ज्यादा बैंक खाते खुलवाए हैं और 25 हजार से अधिक लेन-देन कर चुकी हैं। और 25 हजार से अधिक लेन-देन कर चुकी हैं। इन लेन-देन की कुल राशि 3.5 करोड़ रुपये से अधिक है। उन्होंने 212 पेंशनधारियों को नियमित भुगतान दिलाया है। साथ ही प्रधानमंत्री आवास योजना के 75 हितग्राहियों को लाभ पहुंचाने में सहयोग किया है। संतोषी ने 900 लोगों को प्रधानमंत्री जीवन ज्योति



बीमा योजना, 200 लोगों को प्रधानमंत्री सुरक्षा बीमा योजना और 40 लोगों को अटल पंशन योजना से जोड़ा है। संतोषी सिन्हा आज राष्ट्रीय ग्रामीण आजीविका मिशन के माध्यम से ग्रामीण क्षेत्रों में आर्थिक सशक्तिकरण और डिजिटल समावेशन का मजबूत उदाहरण बन चुकी हैं।

गांव में दे रहीं कई डिजिटल सेवाएं

उनके सेवा केंद्र से एलआईसी प्रीमियम जमा, मोबाइल-टीवी रिचार्ज, नगद जमा-निकासी, धन अंतरण, बिजली बिल भुगतान, आयुष्मान कार्ड निर्माण और पीएम किसान केवाईसी जैसी सुविधाएं मिल रही हैं। कोरोना महामारी के दौरान जब कई सेवाएं बाधित थीं, तब भी संतोषी सिन्हा ने घर-घर पहुंचकर बुजुर्गों को पेंशन और श्रमिकों को भुगतान उपलब्ध कराया। वर्तमान में वे प्रतिमाह लगभग 10 से 11 हजार रुपये तक कमीशन अर्जित कर रही हैं। अब तक करीब 6.25 लाख रुपये की आय प्राप्त कर चुकी हैं।

शिक्षक के सहज सरल व्यवहार की प्रशंसा करते बैड बाजा के साथ स्टाफ ने दी विदाई

हरिभूमि न्यूज >>> जगदलपुर

भगत सिंह हायर सेकेंडरी स्कूल में सेवानिवृत्त व्याख्याता किरण कुमार चौधान को भावभीनी विदाई दी गई। सर्वप्रथम परिवार के सदस्यों के साथ उनका स्वागत पुष्पगुच्छ से किया गया। उन्हें प्राचार्य ने शाल श्रीफल एवं चांदी की मूर्ति आरती दीपक और प्रशस्ति पत्र भगत सिंह हायर सेकेंडरी स्कूल में सेवानिवृत्त व्याख्याता किरण कुमार चौधान को भावभीनी विदाई दी गई। सर्वप्रथम परिवार के सदस्यों के साथ उनका स्वागत पुष्पगुच्छ से किया गया। उन्हें प्राचार्य ने शाल श्रीफल एवं चांदी की मूर्ति आरती दीपक और प्रशस्ति पत्र



प्रदान किया। जिसका वाचन व्याख्याता चंद्र प्रकाश देवांगन ने किया। अन्य स्टाफ ने उन्हें शाल एवं अन्य उपहार

पेज 11 के शेष

कलेक्टर ने रेत ...

इस अवसर पर जिला पंचायत के मुख्य कार्यपालन अधिकारी हरेश मंडावी, अपर कलेक्टर जितेंद्र कुर् एवं एएस पैकरा, संयुक्त कलेक्टर, डिप्टी कलेक्टर, सभी एसडीएम सहित जिला अधिकारी व जनपद एवं नगरीय निकायों के अधिकारीगण मौजूद थे।

बंगाल, असम एवं पुडुचेरी...

योगदान दिया है। बूथ स्तर तक कार्यकर्ताओं ने गांव-

दुष्कर्म के आरोपी को पुलिस ने किया गिरफ्तार

शादी का झांसा देकर नाबालिग का शारीरिक शोषण

हरिभूमि न्यूज >>> केशकाल

शादी का झांसा देकर दुष्कर्म करने वाले आरोपी को पुलिस ने गिरफ्तार कर लिया है। आरोपी को न्यायिक रिमांड पर जेल दाखिल कराया गया है। पुलिस के अनुसार प्रार्थी सोमलाल यादव ने 16.04.2026 को थाना आकर मौखिक रिपोर्ट दर्ज कराया कि उसकी नाबालिग बेटी 6 अप्रैल को सुबह 11 बजे से कहीं चली गई है। कहीं पता नहीं चल रहा है। मुझे शंका है कि मेरी नाबालिग बेटी को कोई अज्ञात आदमी उसे बहला-फुसलाकर ले गया है। रिपोर्ट पर गुम इंसान क्रमांक 10/2026 कायमी बाद मामला नाबालिग लड़की के होने से अपराध क्रमांक 27/2026 धारा 137(2) भा0न्या0सं0 2023 में कायम कर विवेचना में लिया गया। पुलिस अधीक्षक आकाश श्रीश्रीमाल के निर्देशन में अतिरिक्त पुलिस अधीक्षक कपिल चन्द्रा के मार्गदर्शन एवं अनुविभागीय पुलिस अधिकारी अभिनव उपाध्याय के पर्यवेक्षण में थाना प्रभारी निरीक्षक शंकर लाल



ध्रुव के नेतृत्व में विवेचना के दौरान संदिग्ध मोबाइल नम्बर का करंट लोकेशन ट्रैक किया गया। लोकेशन के आधार पर सायबर सेल कोण्डागांव के मद से कौंगनापुर-थाना कौंगनापुर- जिला नामाकल (तामिलनाडु) पहुंचकर प्रकरण के नाबालिग पीड़िता और उसके साथ संदेही रघुनाथ यादव पिता फुलदेव यादव उम्र 20 वर्ष जाति राउत पता ग्राम राकसबेड़ा मंदिरपारा थाना माकड़ी जिला कोणडागांव को साथ में लेकर थाना विश्रामपुरी आये। प्रकरण की नाबालिग पीड़िता से पूछताछ करने पर अपने साथ हुये

अपराध के बारे में बताई। फिर संदेही रघुनाथ यादव से पूछताछ करने पर अपने मेमोरण्डम कथन में अपराध स्वीकार करते हुये घटित घटना को विस्तृत बताया। सम्पूर्ण वैधानिक कार्यवाही के बाद प्रकरण के आरोपी रघुनाथ को 3 मई गिरफ्तार करने के बाद न्यायालय से ज्यूडिशियल रिमाण्ड प्राप्त कर जेल दाखिला कराया गया। कार्रवाई में थाना प्रभारी निरीक्षक शंकर लाल ध्रुव, प्रधान आरक्षक 2 देवार्चन सिदार, म.प्र.आर. 213 जयो चन्द्रवंशी, आरक्षक 985 राम नाग एवं सायबर टीम की उल्लेखनीय भूमिका रही।

मिनी गोवा गंगरेल बांध में पर्यटकों की सुरक्षा के पुख्ता इंतजाम

हरिभूमि न्यूज >>>धमतरी



जबलपुर स्थित बरगी बांध में कूज बोट हादसे के बाद अब धमतरी जिले के प्रसिद्ध गंगरेल बांध (मिनी गोवा) में पर्यटकों की सुरक्षा को लेकर सवाल उठने लगे हैं। नर्मदा नदी पर बने बरगी बांध में अचानक आए तूफान से हुए दर्दनाक हादसे ने प्रदेशभर के पर्यटन स्थलों की सुरक्षा व्यवस्था पर चिंता बढ़ा दी है। घटना के बाद जिला प्रशासन अलर्ट मोड में नजर आ रहा है। शनिवार को प्रशासनिक अधिकारियों ने गंगरेल बांध के बोटिंग प्वाइंट की निरीक्षण कर सुरक्षा मानकों की बारीकी से जांच की। इस दौरान मॉकड्रिल आयोजित कर डूबते लोगों को बचाने का अभ्यास भी किया गया, ताकि किसी भी आपात स्थिति से निपटने की तैयारी सुनिश्चित की जा सके। धमतरी जिले में स्थित गंगरेल बांध प्रदेश का सबसे बड़ा जलाशय माना जाता है, जिसकी जलभराव क्षमता 32 टीएमसी और विस्तार लगभग 95 वर्ग किलोमीटर है। मिनी गोवा के नाम से प्रसिद्ध इस पर्यटन स्थल पर विभिन्न कंपनियों द्वारा वाटर स्पोर्ट्स गतिविधियां संचालित की जाती हैं। रविवार को ऑफ-सीजन होने के कारण कम संख्या में बोट संचालित हो रही थी, जिनमें बच्चे, कपल और परिवार के सदस्य सवार थे। कई पर्यटकों ने बोटिंग के दौरान सुरक्षा व्यवस्थाओं पर संतुष्टि भी जताई।



बिना पंजीयन नहीं मिलेगी खाद

इस व्यवस्था के लागू होने के बाद किसानों को एग्रीस्टेक पंजीयन होने पर ही खाद दी जाएगी। जानकारी के अनुसार जिले में 1 लाख 30 हजार से ज्यादा किसान हैं। पिछले खरीफ सीजन में करीब एक लाख 1 लाख 27 हजार किसानों ने धान बेचने के लिए पंजीयन कराया था। इसमें से 1 लाख 20 हजार किसानों का एग्रीस्टेक पंजीयन हो चुका है। किसानों का पंजीयन जारी है।

लिमिट में मिलेगी खाद

खाद का ढ़रूपयोग रोकने के लिए किसानों को अब लिमिट में खाद मुहैया कराई जाएगी। इस साल से ई-उर्वरक साफ्टवेयर के माध्यम खाद का वितरण किया जाएगा, जिसमें किसानों को उनके पास उपलब्ध जमीन के हिसाब से ही खाद दी जाएगी। कृषि विभाग से मिली जानकारी के अनुसार जल्द ही साफ्टवेयर पूरी तरह से तैयार हो जाएगा। इसके बाद किसानों को खाद का वितरण शुरू कर दिया जाएगा।

पर्याप्त है स्टॉक

खाद संकट की स्थिति को देखते हुए जिले में पर्याप्त मात्रा में खाद का भंडारण किया गया है। जानकारी के अनुसार जिले के गोदामों में 22100 टन खाद का भंडारण किया जा सकता है। इसके विरुद्ध गोदामों में 15935 जमा है, जिसमें प्राथमिक रकंध और भंडारण शामिल है। खाद का स्टॉक भंडारण क्षमता का 72 प्रतिशत है। उल्लेखनीय है कि इतना भंडारण होने के बाद भी किसानों को खाद का वितरण नहीं हो पा रहा है।

प्रदान किये। उनका सम्मान विद्यार्थियों एवं पूर्व छात्र छात्राओं ने किया। विदाई भोज के साथ केक काटकर और गुलाल लगाकर किया गया। प्राचार्य विनीता बेंजामिन ने उनके कार्यों की प्रशंसा करते आगले पत्र के लिए शुभकामनाएं दी। संचालन चंद्र प्रकाश देवांगन एवं रोशनी सिंधे ने किया। अंत में बैड बाजा के साथ विदा किया गया।

गांव जाकर पार्टी की नीतियों को जन-जन तक पहुंचाया, जिसका परिणाम आज ऐतिहासिक जीत के रूप में सामने आया है। भाजपा का उद्देश्य केवल सत्ता प्राप्त करना नहीं, बल्कि सबका साथ, सबका विकास, सबका विश्वास के मंत्र के साथ देश को आगे बढ़ाना है। यह जीत उसी सोच की जीत है, जिसे देश की जनता ने स्वीकार किया है। सभी कार्यकर्ताओं, समर्थकों एवं मतदाताओं का आभार व्यक्त करते हुए कहा कि यह जीत जिम्मेदारी भी बढ़ाती है और पार्टी हमेशा जनता की अपेक्षाओं पर खरा उतरने के लिए प्रतिबद्ध रहेगी।

खबर संक्षेप

ग्रामीणों को मिला किसान किताब जन्म प्रमाण पत्र और राशन कार्ड



कोंटा। सुशासन तिहार के अंतर्गत कोंटा विकासखंड के ढोंढरा और डब्बाकोंटा में सोमवार को ग्रामस्तरीय शिविरों का आयोजन किया गया। शिविर में महिला आयोग की सदस्य दीपिका सोरी सहित एसडीएम कोंटा सुभाष शुक्ला, तहसीलदार इरशाद अहमद, योपेंद्र पात्रे और जनपद सीईओ सुमित ध्रुव की उपस्थिति रहे। प्रशासनिक अधिकारियों ने मौके पर पहुंचकर ग्रामीणों की समस्याएं सुनीं और त्वरित समाधान सुनिश्चित किया। कलेक्टर अमित कुमार के नेतृत्व में शिविरों के माध्यम से पात्र हितग्राहियों को मौके पर ही जन्म प्रमाण पत्र, किसान किताब, राशन कार्ड, जाति प्रमाण पत्र, निवास प्रमाण पत्र, श्रम कार्ड तथा आयुष्मान कार्ड बनाकर वितरित किए जा रहे हैं। इससे ग्रामीणों को कार्यालयों के चक्कर नहीं लगाने पड़ रहे और योजनाओं का लाभ सीधे घर-द्वार तक पहुंच रहा है।

भारतीय किसान संघ नगर निगम का घेराव करेगा 11 को

बस्तर। भारतीय किसान संघ नगर निगम जगदलपुर कार्यालय का घेराव 11 मई को करेगा। संजय बाजार स्थल शिव मंदिर के पास मुख्य सड़क पर धरना प्रदर्शन कर कार्यालय का घेराव कर 1 बजे धरना प्रदर्शन कर नगर निगम कार्यालय तक रैली निकाली जाएगी। भारतीय किसान संघ बस्तर के अध्यक्ष नील कुमार बघेल के नेतृत्व में संजय बाजार स्थल में सब्जी विक्रेता किसानों को हो रही परेशानी के संबन्ध में नगर निगम कार्यालय को दो पत्र प्रेषित किया गया था। जिसका जवाब आज तक नहीं आया है। सब्जी विक्रेता किसानों खासकर महिलाओं को पेयजल और स्वच्छता संबंधी किसानों को प्रशासन सुविधाएं उपलब्ध नहीं कराई है।

निधन

राजीव देवांगन

जगदलपुर। स्व. कृष्ण गोपाल देवांगन के द्वितीय पुत्र राजीव देवांगन का आकस्मिक निधन 3 मई को हो गया है। उनका अंतिम संस्कार कुड़कानार गांव में 4 मई को किया गया। वे अपने पीछे पत्नी, माता तथा दो भाई का भरा पूरा परिवार छोड़ गए। जिसका अंतिम यात्रा में बड़ी संख्या में लोग शामिल हुए।



31 हितग्राहियों को योजना का फौरन लाभ दें

हरिभूमि न्यूज ►► दतेवाड़ा

कलेक्टर देवेश कुमार ध्रुव ने सोमवार को दतेवाड़ा विकासखंड अंतर्गत ग्राम पंचायत फुलनार में आयोजित बस्तर मुने अग्रणी बस्तर अभियान शिविर का निरीक्षण किया। इस दौरान उन्होंने पंचायत प्रतिनिधियों एवं ग्रामीणों से सीधे संवाद कर उनकी समस्याएं सुनीं और त्वरित निराकरण के निर्देश दिए। कलेक्टर ने चिन्हित 31 हितग्राही मूलक योजनाओं के माध्यम से पात्र सभी ग्रामीणों को लाभान्वित कर शत-प्रतिशत सेचुरेशन सुनिश्चित करने पर जोर दिया।

कलेक्टर ने निर्देशित किया कि शिविरों में आधार पंजीयन से वंचित ग्रामीणों का अनिवार्य रूप से पंजीयन कराया जाए, ताकि उन्हें राशन कार्ड, आयुष्मान कार्ड सहित अन्य योजनाओं का लाभ मिल सके। उन्होंने पात्र हितग्राहियों को वनाधिकार मान्यता पत्र, सामाजिक सुरक्षा पेंशन, प्रधानमंत्री आवास योजना, प्रधानमंत्री किसान

पूर्णकालिक कर्मचारी करेंगे कलेक्टर कार्यालय घेराव, मुख्यमंत्री के नाम सौपेंगे ज्ञापन

हरिभूमि न्यूज ►► तोकापाल

बस्तर जिला स्कूल, आश्रम छात्रावास शासकीय चतुर्थ वर्ग कर्मचारी कल्याण संघ 5 मई को कलेक्टर कार्यालय का

- 5-6 माह से वेतन अग्रप, आर्थिक संकट से जूझ रहे कर्मचारी

घेराव कर मुख्यमंत्री के नाम ज्ञापन सौंपेंगे। 2014 में सीधी भर्ती से नियुक्त पूर्णकालिक कर्मचारियों ने प्रेस रिलीज



दूर-दराज के गांवों से देवी-देवताओं को लेकर पहुंचे ग्रामीण

मेले में दिखी आदिवासी लोक संस्कृति की झलक

हरिभूमि न्यूज ►► गौदम

दक्षिण बस्तर अंचल की प्रसिद्ध गौदम मेला मड़ई का प्रारंभ शनिवार को हुआ। नगर के इस मेला मड़ई में दूरदराज इलाके के लगभग 40 से भी अधिक गांव के ग्रामीण अपने आराध्य देवी-देवताओं के साथ शामिल होते हैं। उनके साथ ही पुजारी, सिरहा, गुनिया, गायता भी इस प्रसिद्ध मेला मड़ई में पहुंचते हैं। गौदम ब्लॉक मुख्यालय की इस मेला मड़ई के

- आदिवासी नृत्य, उड़िया नाटक व चलचित्र का किया प्रदर्शन

बारे में कहा जाता है कि इस मेला मड़ई के संचलन होने के बाद ही दक्षिण बस्तर अंचल में मेला मड़ई का समापन होता है। बस्तर अंचल में मेला मड़ई का अपना ही महत्व होता है। प्राचीन काल से ही मेला मड़ई ग्रामीणों के लिए अपने रिश्तेदारों से मिलने, जरूरी सामान खरीदने का साधन हुआ करते हैं। मेला मड़ई को सफल बनाने के लिए विभिन्न समितियों का गठन किया जाता है जिनकी देखरेख में मेला का आयोजन किया जाता है। मेला मड़ई में पेयजल सुविधा व अन्य व्यवस्था की जिम्मेदारी नगर प्रशासन की होती है वहीं कानून



व्यवस्था पुलिस प्रशासन संभालता है। अंचल में आयोजित होने वाले मेला मड़ई में रात में पारंपरिक नृत्य एवं नाट की प्रतियोगिता आयोजित की जाती है। इस बार तीन दिवसीय गौदम मेला मड़ई में शनिवार को मां दंतेश्वरी की डोली नगर पहुंची। जहां मां की डोली का भव्य स्वागत किया गया। उसके बाद भैरमबाबा मंदिर में पूजा अर्चना के पश्चात माई जी की डोली के साथ नगर की परिक्रमा की गई। इसे स्थानीय भाषा मे परघाव कहा जाता है। लोगों की मान्यता है कि माता की डोली के नगर भ्रमण से नगर में सुख समृद्धि व शांति आती है।

नगर परघाव में माता की डोली के साथ आदिवासी ढोल नृत्य आकर्षण का केंद्र रहा। माता के डोली के दर्शन के लिए नगर की जनता का हुजूम उमड़ पड़ा। सभी माता के दर्शन के लिये आतुर दिखाई दिए। मां दंतेश्वरी स्तम्भ में ध्वजारोहण किया गया। शाम के समय आदिवासी नृत्य, उड़िया नाट्य व चलचित्र का प्रदर्शन किया जायेगा।

इस दौरान विधायक चैतराम अटामी, नगर पंचायत अध्यक्ष रजनीश सुराना, जिला पंचायत अध्यक्ष नन्दलाल मुडामी सहित सभी जन प्रतिनिधि व नगर के सभी गणमान्य नागरिक शामिल हुए।

जारी किया है। कर्मचारियों का कहना है कि वे पूर्णकालिक होने के बावजूद पिछले 5-6 माह से वेतन प्राप्त नहीं कर पाए हैं, जिससे उनके सामने गंभीर आर्थिक संकट खड़ा हो गया है।

इसके अलावा वित्तीय वर्ष 2024-25 की संपूर्ण श्रम सम्मान राशि 4000 प्रति माह भी आज तक लंबित है। कर्मचारी संघ ने अपने प्रेस रिलीज में बताया कि विभाग द्वारा बार-बार बजट की कमी का हवाला दिया जा रहा है, जबकि दूसरी ओर बड़ी संख्या में दैनिक

वेतन भोगी कर्मचारियों की भर्ती की गई है। सूचना का अधिकार के तहत प्राप्त दस्तावेजों के अनुसार इन भर्तियों में पारदर्शिता पर भी गंभीर प्रश्न उठते हैं। संघ के पदाधिकारियों ने स्पष्ट कहा कि उन्हें किसी भी कर्मचारी की नियुक्ति से आपत्ति नहीं है, लेकिन अनियंत्रित भर्ती के कारण यदि नियमित कर्मचारियों का वेतन रोका जाता है, तो यह पूरी तरह अन्यायपूर्ण है, कर्मचारियों कि मांगे है कि लंबित 5-6 माह के वेतन का तत्काल भुगतान, वर्ष 2024-25 की

पूर्ण श्रम सम्मान राशि का अविलंब भुगतान, दैनिक वेतन भोगी भर्ती की उच्चस्तरीय निष्पक्ष जांच, नियमित वेतन भुगतान हेतु पृथक बजट की व्यवस्था, दोषी अधिकारियों के विरुद्ध कठोर कार्रवाई। कर्मचारियों ने चेतावनी दी है कि यदि शीघ्र समाधान नहीं किया गया, तो आंदोलन को और उग्र किया जाएगा। इस दौरान संघ के सभी सदस्य कर्मचारी उपस्थित रहेंगे और अपने अधिकारों के लिए एकजुट होकर आवाज बुलंद करेंगे।

समाज को एकजुट होकर विकास कार्यों में सक्रिय भागीदारी निभाने का आह्वान



हरिभूमि न्यूज ►► बस्तर

बस्तर ब्लॉक के ग्राम पंचायत मधोता के मूडकटियापारा में कोया कुटमा माडिया समाज मधोता जोन बस्तर की ब्लॉक स्तरीय बैठक आयोजित की गई बैठक का उद्देश्य

- ब्लॉक स्तरीय कोया कुटमा समाज की हुई बैठक, सांसद ने मौजूद

समाज को जागरूक करना, नियमावली लागू करना एवं समाज भवन की मांग को लेकर रखा गया था। बैठक में कोया समाज भवन निर्माण की मांग प्रमुखता से उठाई गई। साथ ही समाज में जोन स्तरीय नियमावली को प्रभावी रूप से लागू करने पर चर्चा हुई। वक्ताओं ने शिक्षा, सामाजिक कुरीतियों की समाप्ति और युवाओं को संगठित कर मुख्याधारा से जोड़ने पर जोर

दिया। सांसद महेश कश्यप ने समाज को एकजुट होकर विकास कार्यों में सक्रिय भागीदारी निभाने का आह्वान किया। इस दौरान बड़ी संख्या में कोया कुटमा समाज के सदस्य पारंपरिक वेशभूषा में उपस्थित रहे। बैठक में मुख्य अतिथि के रूप में बस्तर सांसद महेश कश्यप शामिल हुए। इसके अलावा जिला पंचायत सदस्य शकुंतला कश्यप, पूर्व जिला पंचायत उपाध्यक्ष मनीराम कश्यप, मधोता जोन के संरक्षक मंगलू राम भंडारी, अध्यक्ष हुकु राम भंडारी, संरक्षक डोंई राम कश्यप, बालसिंह सोरी, सोनू राम भंडारी, महादेव लेखामी, खरलू कश्यप, लच्छू कुचामी, लखमू कश्यप, जिला पदाधिकारी महेन्द्र भंडारी, उपाध्यक्ष सुक्स देवा पोयाम, बुधन कश्यप, गागा नाग, सम्पत कश्यप, लखलू कश्यप सहित समाज के अन्य पदाधिकारी एवं सदस्य मौजूद रहे।

सरस्वती शिशु मंदिर का परिणाम रहा शत प्रतिशत

हरिभूमि न्यूज ►► गौदम

सरस्वती शिशु मंदिर उच्च माध्यमिक विद्यालय गौदम के कक्षा 5वीं व 8वीं की परीक्षाओं का जिला स्तरीय बोर्ड परीक्षा का परिणाम प्राप्त हुआ। विद्यालय का परीक्षा परिणाम 100 प्रतिशत रहा। विद्यालय में प्रथम, द्वितीय, स्थान प्राप्त किए भैया बहनों को पुरस्कृत किया गया। विद्यालय समिति के अध्यक्ष विजय प्रसाद तिवारी, व्यवस्थापक दयाशंकर गुप्ता, कोषाध्यक्ष जगन्नाथ गुप्ता, सह सचिव सुरेश जय सिंघानी ने समिति की ओर से सभी भैया बहन व आचार्यों को शुभकामनाएं दीं। विद्यालय समिति के सदस्यों ने कहा कि इसका संपूर्ण श्रेय विद्यालय के



आचार्य व दीदीयो को जाता हैं जो भैया बहनों को पढ़ाई के साथ-साथ संस्कार अनुशासन का पाठ भी पढ़ाते हैं। सभी को समिति की ओर से धन्यवाद। शिशु मंदिर की बोर्ड

कक्षाओं का परीक्षा परिणाम प्रारंभ से आज पर्यंत तक शत -प्रतिशत रहा है जो नगर के लिए गौरव का विषय है। इस विद्यालय में पढ़े भैया बहन जिला संभाग में अपना वर्चस्व

कायम किए हैं। विद्यालय के प्राचार्य विजय कुमार दुवे ने कहा कि विद्यालय परिवार की ओर से सभी भैया बहनों को बहुत-बहुत बधाई। इस विद्यालय में पढ़कर निकले भैया बहन सरकारी कार्यालय में उच्च पदों पर रहकर लगन निष्ठा के साथ सेवाएं दे रहे हैं जो अनुकरणीय है। पंचम कक्षा में कुल दर्ज संख्या 56 उत्तीर्ण 56 परिणाम 100 प्रतिशत, कक्षा अष्टम में कुल दर्ज संख्या 39 उत्तीर्ण 39 परीक्षा परिणाम 100 प्रतिशत रहा।पंचम में प्रथम श्रेयांश विश्वकर्मा, द्वितीय यशी नेताम व वर्षा नेताम, तृतीय देवांश कुमार नेताम रहे। वहीं अष्टम में प्रथम रौली चंद्राकर, द्वितीय जीत प्रकाश साहू, तृतीय कृष्णा गुप्ता रहे।

तेंदूपत्ता खरीदी का शुभारंभ, संग्राहकों का तिलक लगाकर स्वागत

हरिभूमि न्यूज ►► बीजापुर

जिला वनोपज सहकारी यूनियन मर्यादित बीजापुर के अंतर्गत संचालित प्राथमिक वनोपज सहकारी समितियों में 1 मई 2026 से तेंदूपत्ता संग्रहण कार्य की शुरुआत हो चुकी है। सबसे पहले भैरमगढ़ समिति के फड़ों में खरीदी कार्य प्रारंभ किया गया, फड़ में पहुंचे संग्राहकों का तिलक लगाकर स्वागत किया गया जिससे संग्राहक उत्साहित नजर आए। भैरमगढ़ के अलावा अन्य फड़ों में भी आगामी 1-2 दिनों के भीतर यह कार्य शुरू होने की तैयारी है। तेंदूपत्ता तोड़ाई को लेकर संग्राहकों



में खासा उत्साह देखने को मिल रहा है। अधिक से अधिक संग्रहण करने के उद्देश्य से संग्राहक पूरे जोश के साथ कार्य में जुटे हैं। इसके सकारात्मक परिणाम भी सामने आने लगे हैं, फील्ड में अच्छी

गुणवत्ता वाले पत्तों की भरपूर उपलब्धता देखी जा रही है। नई तेंदूपत्ता नीति के तहत संग्राहकों को सीधे उनके खातों में पारिश्रमिक राशि भुगतान किया जाएगा, जिससे पारदर्शिता और सुविधा दोनों सुनिश्चित होंगी। फड़ों में आवश्यक उपकरण एवं सामग्री की भी पर्याप्त व्यवस्था कर दी गई है। जिला यूनियन के अंतर्गत 28 समितियों के 45 लॉटों के 582 फड़ों में निर्धारित लक्ष्य की प्राप्ति की पूरी संभावना जताई जा रही है। अधिकारियों का मानना है कि बेहतर गुणवत्ता के तेंदूपत्ता संग्रहण से ग्रामीणों को अधिकाधिक लाभ मिलेगा और उनकी आय में भी वृद्धि होगी।



संलग्न होने की आवश्यकता नहीं पड़ी, जिससे मातृ स्वास्थ्य संरक्षण सुनिश्चित हुआ। प्राप्त राशि का समुचित उपयोग करते हुए उन्होंने अपने दैनिक आहार में पोषक तत्वों से युक्त खाद्य सामग्री को सम्मिलित किया, जिससे मातृ एवं शिशु स्वास्थ्य में सकारात्मक सुधार परिलक्षित हुआ। वर्तमान में वे अपनी नवजात बालिका का गृह स्तर पर समुचित देखभाल कर रही हैं तथा स्तनपान के माध्यम से शिशु के पोषण की सतत व्यवस्था सुनिश्चित कर रही हैं।

मछली पालन से दंतेवाड़ा के राजू राम ने लिखी समृद्धि की नई इबारत

हरिभूमि न्यूज ►► दतेवाड़ा

जिले के दंतेवाड़ा विकासखंड अंतर्गत ग्राम कंवलनार के कृषक राजू राम भवानी आज ग्रामीण आजीविका के एक प्रेरणादायक उदाहरण बनकर उभरे हैं। वर्ष 2023 से उन्होंने सीमित संसाधनों के बावजूद मछली पालन को अपनाया और अपनी मेहनत से इसे आय का सशक्त माध्यम बना दिया। लगभग 25 से 30 डिसमिल भूमि में तालाब का निर्माण कर उन्होंने रोहू, कतला और फंगस जैसी मछलियों का पालन शुरू किया।

शुरुआत में चुनौतियां जरूर थीं, लेकिन निरंतर प्रयास, सीखने की ललक और विभागीय मार्गदर्शन ने उनके हौसलों को मजबूती दी। परिणामस्वरूप, वर्ष 2023-24 से अब तक वे 50 से 60 हजार रुपये तक की आय अर्जित कर चुके हैं।



यह न केवल उनकी आर्थिक स्थिति को सुदृढ़ कर रहा है, बल्कि आत्मविश्वास और आगे बढ़ने के संकल्प का प्रतीक है। प्रधानमंत्री धन-धान्य कृषि योजना के अंतर्गत किसान क्रेडिट कार्ड से मिली सहायता ने भी उनके कार्य को गति दी। आज राजू राम भवानी यह साबित कर रहे हैं कि सही मार्गदर्शन, योजनाओं का लाभ और मेहनत से ग्रामीण क्षेत्र में भी समृद्धि की नई राह बनाई जा सकती है।

DR. ABHIMANYU'S
AYURVEDA MULTISPECIALTY HOSPITAL
PAIN (PANCHAMA) PILES (PETA) LYONIA (BEN)

> रात दात > घुटने के दर्द > पीठ व कमर दर्द > रूबिन्डरुडिडि > लिगामेंट के दर्द

> एसाइडिक > जोफरा एक्सी > क्रोमेल सोलर > रातरी वे जकड़न

कांछे, गर्भ, मांयोरिअर के सभी प्रकार के दर्द का इलाज

9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666

9 सेक्टर -7 कमल विहार, रायपुर (छ.ग.) ☎ 95224-66664, 62622-22003

Piles Care Clinic

ISO 9001:2015 Certified Clinic Unit of Dr Abhimanyu's Pain Relief Center

सामुद्रिक चिकित्सा सभी बीमारियों का इलाज

किता चीटकर के वावरीर (पाइरस), किरुदुरा (गर्भदर) किरासी, किरासिदर राइडरार का

सेजूर मयोन /शार सूत्र द्वारा आर्येसन की सुविधा

लेडिस डॉक्टर उपलब्ध

विज्ञापन हेतु संपर्क करें : 0771-4242213, 7987119756, 9303508130

खबर संक्षेप

10 दिवसीय विपश्यना ध्यान आवासीय शिविर कल से जगदलपुर। दंतेवाड़ा जिले के गौदम में दस दिवसीय विपश्यना ध्यान आवासीय निःशुल्क शिविर 6 मई की शाम से शुरू होकर 17 मई तक सुबह 7 बजे सम्पन्न होगा। इसमें साधक को 10 दिवस तक शिविर स्थल पर ही रहना अनिवार्य होगा। विपश्यना ध्यान से कई फायदे जैसे मानसिक तनाव में कमी, कार्य क्षमता में वृद्धि, निर्णय लेने की क्षमता में सुधार तथा नैतिक मूल्यों का विकास होता है।

ज्ञानगुड़ी में अग्निवीर भर्ती परीक्षा का प्रशिक्षण शुरू जगदलपुर। धरमपुरा स्थित ज्ञानगुड़ी में अग्निवीर थलसेना की लिखित परीक्षा की तैयारी के लिए ऑनलाइन और ऑफलाइन कोचिंग का शुभारंभ हो चुका है, जिससे अब स्थानीय युवाओं की तैयारी ने रफ्तार पकड़ ली है। जिला रोजगार एवं स्वरोजगार मार्गदर्शन केंद्र जगदलपुर द्वारा संचालित यह विशेष प्रशिक्षण कार्यक्रम 4 मई से शुरू होकर आगामी 4 जून तक निरंतर जारी रहेगा। इस एक माह के सघन क्रेश कोर्स का मुख्य उद्देश्य बस्तर के युवाओं को सेना की आधुनिक ऑनलाइन कंप्यूटर आधारित परीक्षा के पैटर्न से रूबरू कराना है। प्रशासन ने इस अभियान की गंभीरता को देखते हुए तकनीकी संसाधनों और विषय विशेषज्ञों के चयन पर विशेष जोर दिया है, ताकि प्रशिक्षण की गुणवत्ता राष्ट्रीय स्तर की प्रतिस्पर्धा के अनुरूप हो। प्रशिक्षण के सुचारू संचालन के लिए प्रशासन ने पहले ही अनुभवी कोचिंग संस्थाओं से आवेदन आमंत्रित किए थे, जिसके तहत चयनित विशेषज्ञ अब युवाओं को परीक्षा की बारीकियां सिखा रहे हैं। जो संस्थाएं इस पुनीत कार्य में सहभागी बनना चाहती हैं, उनके लिए प्रशासन ने आवेदन की प्रक्रिया को भी सुगम बनाया है। इच्छुक शैक्षणिक संस्थान आड़ावाल स्थित कार्यालय में व्यक्तिगत रूप से या विभागीय ईमेल के माध्यम से अपने प्रस्ताव साझा कर रहे हैं।

बोर्ड परीक्षा में बासनवाही विद्यालय का नतीजा रहा शत-प्रतिशत, चांदनी टापर



हरिभूमि न्यूज़ ►► बासनवाही

विकासखंड नरहरपुर के शासकीय उच्चतर माध्यमिक विद्यालय बासनवाही ने इस वर्ष बोर्ड परीक्षाओं में शानदार प्रदर्शन करते हुए क्षेत्र में अपनी शैक्षणिक गुणवत्ता का लोहा मनवाया है। कक्षा 10वीं का परीक्षा परिणाम शत-प्रतिशत रहा, वहीं 12वीं में भी विद्यार्थियों ने उत्कृष्ट प्रदर्शन कर विद्यालय का नाम रोशन किया है। कक्षा 10वीं की परीक्षा में कुल 37 विद्यार्थी शामिल हुए, जिनमें सभी सफल रहे। 31 विद्यार्थियों ने प्रथम श्रेणी और 6 ने द्वितीय श्रेणी में सफलता हासिल की। छात्रा चांदनी साहू ने 96.83 प्रतिशत अंक प्राप्त कर विद्यालय में प्रथम स्थान के साथ जिला प्रावीण्यता सूची में चौथा स्थान प्राप्त कर बड़ी उपलब्धि हासिल की। साक्षी पांडेय 91.5 प्रतिशत द्वितीय और रितु यादव 86 प्रतिशत के साथ तृतीय स्थान पर रहीं। कक्षा 12वीं में भी विद्यालय का प्रदर्शन उल्लेखनीय रहा। विज्ञान एवं वाणिज्य संकाय का परिणाम 100 प्रतिशत रहा। विज्ञान संकाय में 28 के 28 विद्यार्थी सफल हुए, जिसमें निधि मरकाम 84 प्रतिशत हासिल कर टॉप किया। वाणिज्य संकाय में सभी 7 विद्यार्थी उत्तीर्ण हुए, जहाँ मधु नेताम 67 प्रतिशत हासिल कर प्रथम रहीं। कला संकाय में 34 में से 30 विद्यार्थी सफल हुए, जिससे 94.2 प्रतिशत परिणाम दर्ज किया गया। खुशबू 83 प्रतिशत हासिल कर कला संकाय में पहला स्थान प्राप्त किया। स्थानीय स्तर पर भी विद्यार्थियों ने अपनी प्रतिभा का प्रदर्शन किया।

online Booking: www.tripuryatra.com

स्लीपरयात्रा 9,500/-

सुनहरा अवसर

रायपुर , उत्तरांचल, तटहल से होकर

स्पेशल ट्रेन

22 से 28 अक्टूबर 2026 (7 दिन)

द्वारकाधीश धाम यात्रा

श्री द्वारकाधीश, श्री द्वारकामठ, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: **सुनहरा 9,500/-**, 3 एसी-16,500/-, 2 एसी 22,500/- (+5% GST)

Since-2007

श्री त्रिपुर तीर्थ यात्रा सेवा समिति

Rajpur, D-35 Sector-4, Kanai Vihar, KOTA Road, Shop No. 391, 392, 393 S.S. Plaza Power House Road

संपर्क करें:-7354 411411

हरिभूमि न्यूज़ ►► दुर्गुकोदल

पश्चिम बंगाल, असम एवं पुडुचेरी में भारतीय जनता पार्टी की प्रचंड जीत के बाद दुर्गुकोदल क्षेत्र में भाजपा कार्यकर्ताओं और समर्थकों के बीच जबरदस्त उत्साह देखने को मिला। चुनाव परिणाम घोषित होते ही कार्यकर्ता सड़कों पर उतर आए और मुख्य चौक सहित विभिन्न स्थानों पर आतिशबाजी कर जश्न मनाया। इस दौरान कार्यकर्ताओं ने एक-दूसरे को मिठाई खिलाकर बधाई दी और पार्टी की ऐतिहासिक सफलता पर खुशी जाहिर की। भारत माता की जय और भाजपा जिंदाबाद जैसे नारों से पूरा वातावरण गूंज उठा। भारतीय जनता युवा मोर्चा दुर्गुकोदल के अध्यक्ष विकास राजु नायक ने कहा कि भाजपा की यह प्रचंड जीत देशवासियों के विश्वास और पार्टी की जनहितकारी नीतियों की जीत है। उन्होंने



संग्रहण : वनमंडलाधिकारी की उपस्थिति में कार्य का किया शुभारंभ

तेंदूपत्ता संग्रहण कार्य का शुभारंभ ग्रामीणों में हुआ उत्साह का संचार

हरिभूमि न्यूज़ ►► दुर्गुकोदल

विकाखंड दुर्गुकोदल अंतर्गत गुरवंडी के फड़ (ब) में तेंदूपत्ता तोड़ने एवं सुखाने के कार्य का विधिवत शुभारंभ किया गया। यह कार्यक्रम वन विभाग छत्तीसगढ़ के निर्देशन में आयोजित हुआ, जिसमें बड़ी संख्या में ग्रामीण एवं तेंदूपत्ता संग्राहक उपस्थित रहें। कार्यक्रम वनमंडलाधिकारी भानुप्रतापपुर के निर्देशन तथा वन परिक्षेत्र अधिकारी सतीश कुमार मिश्रा के मार्गदर्शन में सम्पन्न हुआ। तेंदूपत्ता संग्रहण कार्य शुरू होने से क्षेत्र के ग्रामीणों में उत्साह का माहौल देखा गया, क्योंकि यह कार्य उनके लिए अतिरिक्त आय का प्रमुख स्रोत है। उद्घाटन अवसर पर डिप्टी रेंजर सतीश ठाकुर सहित शिबू देहारी, रमेश नेताम, मनीराम गोटा, धनसाय दुग्गा, हीरालाल दुग्गा, राजेश



गोटा, नारायण दुग्गा और रामजीराम दुग्गा सहित गांव के सभी तेंदूपत्ता संग्राहक उपस्थित रहे। सभी ने मिलकर तेंदूपत्ता

तोड़ाई एवं सुखाने की प्रक्रिया की शुरुआत की। वन विभाग के अधिकारियों ने इस मौके पर संग्राहकों को तेंदूपत्ता तोड़ने के

सही तरीके, गुणवत्ता बनाए रखने और समय पर सुखाने के बारे में जानकारी दी। उन्होंने बताया कि अच्छी गुणवत्ता का तेंदूपत्ता संग्रह

कराने से संग्राहकों को बेहतर मूल्य प्राप्त होगा, जिससे उनकी आर्थिक स्थिति मजबूत होगी। ग्रामीणों ने भी इस पहल का स्वागत करते हुए कहा कि तेंदूपत्ता सीजन उनके लिए रोजगार का महत्वपूर्ण अवसर लेकर आता है। इससे न केवल उनकी आय बढ़ती है, बल्कि गांव की आर्थिक गतिविधियों में भी तेजी आती है। वन विभाग ने संग्राहकों से अन्धान किया कि वे निर्धारित नियमों का पालन करते हुए कार्य करें और वन संरक्षण का भी ध्यान रखें। विभाग द्वारा समय-समय पर मार्गदर्शन और आवश्यक सहायता उपलब्ध कराने का आश्वासन भी दिया गया है। तेंदूपत्ता संग्रहण कार्य के शुभारंभ से गुरवंडी सहित आसपास के क्षेत्रों में नई ऊर्जा का संचार हुआ है और ग्रामीण अब पूरे उत्साह के साथ इस कार्य में जुट गए हैं।

सात जीवित कछुआ बरामद, 4 वन्यजीव तस्कर गिरफ्तार

■ पंडरीपानी दूध नदी स्टॉपडेम पर घेराबंदी करके पुलिस ने आरोपियों का पकड़ा

हरिभूमि न्यूज़ ►► कांकेर

कांकेर जिले में वन्य जीव संरक्षण को लेकर पुलिस ने एक सराहनीय और सख्त कार्रवाई करते हुए अवैध शिकार के नेटवर्क पर करारा प्रहार किया है। रविवार शाम थाना कांकेर की टीम ने सटीक मुखबिर सूचना के आधार पर घेराबंदी कर चार आरोपियों को रंगे हाथों गिरफ्तार किया, जो प्रतिबंधित वन्य जीव देशी कछुओंका शिकार कर उन्हें अवैध रूप से ले जा रहे थे। इस कार्रवाई में पुलिस ने आरोपियों के कब्जे से सात जीवित कछुए बरामद किए, जिन्हें सफेद बोरी में छिपाकर ले जाया जा रहा था। पुलिस के अनुसार 3 मई को सूचना मिली थी कि पंडरीपानी स्थित दूध नदी स्टॉप डैम के पास कुछ संदिग्ध लोग कछुओं का शिकार कर उन्हें ले जाने की फिराक में



हैं। सूचना की गंभीरता को देखते हुए थाना कांकेर की टीम तुरंत सक्रिय हुई और बताए गए स्थान पर दबिश दी। मुखबिर द्वारा बताए गए हुलिए के आधार पर पुलिस ने क्षेत्र की घेराबंदी की। इस दौरान चार व्यक्ति संदिग्ध स्थिति में नजर आए, जो पुलिस को देखते ही घबराने लगे। पुलिस जब उनकी तलाशी ली, तो उनके पास मौजूद सफेद रंग की बोरी से अलग-अलग आकार के सात जीवित कछुए बरामद हुए। पृष्ठताछ में आरोपियों ने अपना नाम मनबोध राम भंडिया 50 वर्षीय, संदीप कुमार गोटा 19 वर्ष, उमेश कुमार गोटा 30 वर्ष और एवन

कड़ी कार्रवाई जारी रहेगी
पुलिस अधिकारियों का कहना है कि इस तरह की अवैध गतिविधियों पर लगातार नजर रखी जा रही है और दोषियों के खिलाफ कड़ी कार्रवाई जारी रहेगी। स्थानीय लोगों से भी अपील की गई है कि वे वन्य जीवों के संरक्षण में सहयोग करें और किसी भी संदिग्ध गतिविधि की जानकारी तुरंत प्रशासन को दें।

कुमार गोटा बताया। सभी आरोपी कोरर थाना क्षेत्र के ग्राम पोटागांव के निवासी हैं। पुलिस ने जब आरोपियों से वन्य जीवों के शिकार या उन्हें रखने संबंधी वैध दस्तावेज मांगे, तो वे कोई भी दस्तावेज प्रस्तुत नहीं कर सके और लिखित रूप में इसकी पुष्टि भी की। इसके बाद पुलिस ने तत्काल कार्रवाई करते हुए चारों आरोपियों के खिलाफ वन्य जीव संरक्षण अधिनियम 1972 की धारा 9, 50 और 51 के तहत मामला दर्ज कर लिया। इस कार्रवाई को वन्य जीव संरक्षण की दिशा में एक महत्वपूर्ण कदम माना जा रहा है।

तेलिन सती महोत्सव भव्य रूप से मनाएंगे



जगदलपुर। आगामी 17 मई को केशकाल घाटी स्थित तेलिन सती मंदिर में आयोजित होने वाले तेलिन सती महोत्सव को लेकर बस्तर अंचल में तैयारियां जोर-शोर से जारी हैं। इसी कड़ी में जिला साहू संघ कांकेर की बैठक की गई। जिसमें महोत्सव की रूपरेखा और व्यवस्थाओं को लेकर विस्तार से चर्चा की गई। निर्णय लिया गया कि युवा प्रकोष्ठ कांकेर द्वारा लगभग 200 मोटरसाइकिल और स्कूटी के साथ केशकाल तक भव्य रैली के साथ कार्यक्रम में शामिल होगी। बैठक में जिलाध्यक्ष बंशीलाल साहू के नेतृत्व में कोंडागांव जिलाध्यक्ष राजेश साहू एवं छत्तीसगढ़ के पूर्व संयुक्त सचिव गिरिजाशंकर साहू उपस्थित रहे। वक्ताओं ने महोत्सव को सामाजिक एकता और सांस्कृतिक गौरव का प्रतीक बताते हुए इसे भव्य रूप से मनाने का आह्वान किया। साथ ही कांकेर जिले के प्रत्येक तहसील, परिक्षेत्र और ग्राम से समाज के लोगों को अनिवार्य रूप से शामिल होने का आग्रह किया गया। बैठक में जिला उपाध्यक्ष संतु सारवा, सुश्री नीरा साहू, प्रियंका सारवा, पूरन साहू, बलराम साहू, ईश्वर साहू, शिवप्रसाद साहू, चंद्रकांत साहू, गुलाब साहू, संत लाल साहू, रूपराम साहू चारामा, टीकम साहू, राजकुमार साहू, रोशन साहू, खेमनारायण गंजीर, परमेश्वर सारवा, यानु साहू, पुरनेश्वर साहू, तुमेश्वरी साहू, विष्णु साहू, तुलाराम साहू, छवि साहू, किशन साहू, कृतिका साहू, भावना साहू, युक्ति साहू, रूपेश साहू, बंटी साहू, लोलेश साहू समेत बड़ी संख्या में सामाजिक बंधु उपस्थित रहे।

कहा कि यह सफलता प्रधानमंत्री नरेंद्र मोदी के सशक्त नेतृत्व, संगठन की मजबूत रणनीति और कार्यकर्ताओं की कड़ी मेहनत का परिणाम है। देश की जनता का भाजपा और उसकी नीतियों में विश्वास लगातार मजबूत हुआ है, और यही कारण है कि पार्टी को इतनी बड़ी जीत मिली है। भाजपा हमेशा विकास, सुशासन और जनसेवा के लिए समर्पित रही है और आगे भी इसी भावना से कार्य करती रहेगी। चुनाव परिणामों को लेकर कार्यकर्ता सुबह से ही उत्साहित थे और जैसे ही नतीजे सामने आए, वे जश्न मनाने के लिए मुख्य चौक पर एकत्रित हो गए। इस दौरान जमकर नारेबाजी की गई और जीत का उत्सव मनाया गया। इस अवसर पर रामचंद्र कल्लो, विजय पटेल, फूलसिंह मंडावी, अशोक जैन, संकेत नशीने, दीपक पुडो, रामकिशोर सिन्हा, बोरेंद्र जैन, मुकेश नरेटी, नरेश कोमरा, पपीत गावड़े सहित भाजपा पदाधिकारी, युवा मोर्चा कार्यकर्ता एवं समर्थक उपस्थित रहे।

शिक्षा जागरूकता के लिए दिव्यांगों ने निकाली बाइक रैली का स्वागत



हरिभूमि न्यूज़ ►► कांकेर

शिक्षा के महत्व और जागरूकता का संदेश लेकर छत्तीसगढ़ के दिव्यांगों का एक साहसी जल्था बाइक रैली रायपुर के घड़ी चौक से बस्तर स्थित दंतेश्वरी माई मंदिर तक रवाना हुआ है। भीषण गर्मी में लगभग 616 किमी की यात्रा कर रहे इन दिव्यांगों का जज्बा और हौसला सभी के लिए प्रेरणादायक बना हुआ है। इस रैली में कुल 32 दिव्यांग शामिल हैं, जो अब तक अपनी आधी यात्रा पूरी कर चुके हैं। संस्था के कोऑर्डिनेटर संदीप कुमार के नेतृत्व में यह दल शिक्षा के प्रति जागरूकता फैलाने का संदेश दे रहा है। कांकेर पहुंचने पर इस प्रेरणादायक जत्थे का जन सहयोग संस्था द्वारा स्वागत किया गया। संस्था के अध्यक्ष अजय पणू मोटवानी को पूर्व सूचना मिलने पर रैली के सदस्यों के ठहरने की व्यवस्था गुजराती सामुदायिक भवन में की गई। वहीं रात्रि भोजन की भी समुचित व्यवस्था की गई। अगली सुबह 7 बजे रैली को चाय-नाश्ता

कराकर भारत माता की जय के नारों के बीच कृषि विभाग परिसर तक सम्मानपूर्वक विदा किया गया। इस दौरान पुलिस विभाग का भी सराहनीय सहयोग रहा, जिसमें इंस्पेक्टर सुरेंद्र मानिकपुरी, प्रधान आरक्षक शिवकुमार बेसरे और आरक्षक संतोष नरकाम शामिल रहे। कार्यक्रम को सफल बनाने में जन सहयोग संस्था के अध्यक्ष अजय पणू मोटवानी, भूतपूर्व सैनिक टीके जैन, वरिष्ठ समाजसेवी प्रवीण कुमार गुप्ता, मनोज कुमार दुबे, राजेश कुमार चौहान सहित अन्य सदस्यों ने महत्वपूर्ण भूमिका निभाई, जिसकी क्षे्र में व्यापक सराहना हो रही है। कोऑर्डिनेटर ने बताया कि यह यात्रा 3 मई से प्रारंभ होकर आज 5 मई को पूर्ण होगी। वापसी के दौरान वे कांकेर में पुनः रुककर मां दंतेश्वरी का प्रसाद जन सहयोग संस्था को भेंट करेंगे। यह रैली न केवल दिव्यांगों के अदम्य साहस का उदाहरण है, बल्कि समाज को शिक्षा के प्रति जागरूक करने का एक सशक्त प्रयास भी है।

व्याख्याताओं के प्रशिक्षण में शिक्षा की गुणवत्ता पर जोर

पखांजूर। विकासखण्ड कोयलीबेड़ा के हाई स्कूल एवं हायर सेकेण्डरी स्कूलों के व्याख्याताओं के लिए ब्लूप्रिंट एवं प्रश्न पत्र निर्माण विषय पर पांच दिवसीय प्रशिक्षण कार्यक्रम का शुभारंभ किया गया। इस प्रशिक्षण का उद्देश्य शिक्षकों को आधुनिक शैक्षणिक पद्धतियों, मूल्यांकन प्रणाली और गुणवत्तापूर्ण प्रश्न पत्र निर्माण की तकनीकों से सशक्त बनाना है, ताकि विद्यार्थियों के सर्वांगीण विकास को सुनिश्चित किया जा सके। प्रशिक्षण के दौरान व्याख्याताओं को ब्लूप्रिंट निर्माण, दक्षता-आधारित प्रश्न तैयार करना, बोर्ड परीक्षा की रणनीति और नई मूल्यांकन तकनीकों की विस्तृत जानकारी दी जा रही है। साथ ही, व्यावहारिक गतिविधियों के माध्यम से प्रश्न पत्र निर्माण का अभ्यास भी कराया जा रहा है। खंड शिक्षा अधिकारी देवकुमार शील ने कहा कि ऐसे प्रशिक्षण कार्यक्रम शिक्षकों की दक्षता बढ़ाने के साथ शिक्षा की गुणवत्ता में सुधार लाने में महत्वपूर्ण भूमिका निभाते हैं। उन्होंने प्रतिभागियों से प्रशिक्षण का अधिकतम लाभ लेने की अपील की। यह पांच दिवसीय प्रशिक्षण कार्यक्रम विकासखण्ड में शिक्षा के स्तर को मजबूत करने की दिशा में एक अहम पहल माना जा रहा है।

गर्मी की छुट्टीयों का सही इस्तेमाल करें और

कमाएं

₹ 12,000 प्रति माह

योग्यता- 12वीं से स्नातक

मात्र 8 घंटे का आसान काम

और फिर आराम ही आराम

ऐसे ऊर्जावान युवक युवतियों की आवश्यकता है जो अपने टेलेंट से मीडिया में महत्वपूर्ण स्थान बना सकें।

स्वयं का वाहन होना आवश्यक, संपर्क अभियान से लक्ष्य प्राप्त करने में सक्षम युवा संपूर्ण बायोडाटा एवं बैंक एकाउंट, आधार कार्ड के साथ तुरंत संपर्क करें।

ब्यूरो कार्यालय :

ऊपर नीचे रोड, कांकेर

मो. 70009 55574, 9098324969